

बजरंगबप्पांना खासदार करण्यासाठी मतदारांनी निवडणूक घेतली हातात

सायं.दैनिक **बीड प्रारंभ**

संपादक - जालिंदर ज्ञानदेव धांडे



बीड मतदारसंघात आ.संदीप क्षीरसागर, गेवराई-पूजा मोरे, आधी-महेबुब शेख, परळी-बबन गित्ते, केज-पृथ्वीराज साठे यांची बजरंगबप्पांना मिळतेय खंबीर साथ

प्रारंभ । वृत्तसेवा

बीड : बीड लोकसभेची रणधुमाळी सुरु असून या निवडणुकीत महाविकास आघाडीचे अधिकृत उमेदवार बजरंग सोनवणे यांना खासदार करण्यासाठी ठिकठिकाणी मतदार एकवटत आहेत. बजरंगबप्पांना खासदार केल्यानंतर बजरंगबप्पा येथील मुलभूत समस्या मार्गी लावतील व गेल्या अनेक वर्षांपासून रखडलेले प्रकल्प जिल्ह्यामध्ये आणून जिल्ह्यात विकासाची गंगा आणतील असा ठाम विश्वास मतदारांना वाटत असल्यामुळे मतदार आता १३ मे ची वाट पाहू लागली आहेत. १३ मे रोजी बजरंग सोनवणेना मतदान करून ४ जूनला विजयाचा गुलाल उधळण्यासाठी सुद्धा आता मतदार सज्ज झाले आहेत. एकीकडे जिल्ह्यामध्ये भाजपकडे दिग्गज नेत्यांचा फौजफाटा असतानाही दुसरीकडे मात्र बजरंगबप्पांसाठी ही निवडणूक आता सर्वसामान्यांनी हातात घेतल्याचे चित्र बीड लोकसभा मतदारसंघात पहायला मिळत आहे. ज्याठिकाणी बजरंगबप्पा जातील याठिकाणी कडाक्याच्या उन्हात सुद्धा बजरंगबप्पांना शुभेच्छा देण्यासाठी मतदार भरउन्हात उभे राहात आहेत. यामुळे बजरंगबप्पांची बीड लोकसभा मतदारसंघात हवा पहायला मिळत आहे.

बीड लोकसभा मतदारसंघात १३ मे रोजी मतदान होणार आहे. याच मतदानाच्या अनुषंगाने जिल्हा प्रशासनाच्या वतीने चोख नियोजन करण्यात आले आहे. शांततेच्या वातावरणात मतदारांना मतदान करता यावे यासाठी पोलीस यंत्रणासुद्धा अलर्ट मोडव आहे. बीड जिल्ह्यात ज्याठिकाणी

अतिसंवेदनशील ठिकाणी विशेष बंदोबस्त राहणार आहे. दिवसेंदिवस ही निवडणूक अटीतटीची होत चालली आहे. सुरुवातीला बीड लोकसभा मतदारसंघाची निवडणूक एकतर्फी होईल असे वाटत होते परंतु बजरंग सोनवणे यांनी सर्वच चित्र बदलून तुतारीचीच हवा जिल्ह्यात

बजरंगबप्पांना खासदार करण्यासाठी अनेक युवकांची खंबीर साथ

लोकसभेची रणधुमाळी अंतिम टप्प्यात आली असून बप्पांना मतदारसंघात खंबीर साथ देताना अनेक युवक दिसत आहेत. यामध्ये बीड मतदारसंघाचे आ.संदीप क्षीरसागर यांनी तर अनमोल योगदान आतापर्यंत तुतारीसाठी दिले आहे. संपूर्ण मतदारसंघ पिंजून काढत बजरंगबप्पांना विजयी करण्यासाठी आ.संदीप क्षीरसागर काम करताना दिसत आहेत. तसेच गेवराई मतदारसंघात पूजा मोरे यांना पक्षाने मोठी जबाबदारी दिल्यानंतर पूजा मोरे यामुद्धा संपूर्ण मतदारसंघात विशेष दोग करून बजरंगबप्पांना का निवडणूक घ्यायचे याचे महत्त्व मतदारांना पटवून देत आहेत. तसेच आधी मतदारसंघात महेबुब शेख हेसुद्धा विशेष काम करताना दिसत आहेत.परळी मतदारसंघात सुद्धा बबन गित्ते यांच्यावर शरद पवार साहेबांनी टाकलेला विश्वास सार्थक ठरविण्यासाठी गित्तेसुद्धा जोमाना काम करताना दिसत आहेत. केज मतदारसंघात माजी आ.पृथ्वीराज साठे हेसुद्धा बजरंगबप्पांना खंबीर साथ देत आहेत. यासह माजलगाव मतदारसंघात सुद्धा अनेक युवक बजरंगबप्पांसाठी काम करताना दिसत आहेत.

आ.संदीप क्षीरसागरांचा शहर आणि ग्रामीण भागात झंझावाती दौरा



बजरंग बप्पांचा 'डे-नाईट' प्रचार सुरु

बीड । प्रतिनिधी
बीड लोकसभा मतदारसंघातून इंडिया आघाडीचे उमेदवार असलेले बजरंग बप्पा सोनवणे यांच्या प्रचारासाठी आ.संदीप क्षीरसागरांचा झंझावाती दौरा सुरु आहे. दररोज सकाळी आणि सायंकाळी शहर आणि ग्रामीण भागात जाऊन आ.क्षीरसागर प्रचार करत आहेत. येत्या १३ मे ला बीड लोकसभा मतदारसंघाचे मतदान आहे. दिवस कमी आणि क्षेत्र मोठे असल्याने योग्य नियोजन

करत इंडिया आघाडीकडून जिल्ह्यातील वेगवेगळ्या भागात प्रचार सुरु आहे. दरम्यान राष्ट्रवादी काँग्रेस शरदचंद्र पवार पक्षाचे जिल्हाध्यक्ष आणि बीड विधानसभा मतदारसंघाचे आमदार संदीप क्षीरसागर हे बजरंग सोनवणेसोबत असलेले एकमेव आमदार असल्याने त्यांच्यावर मोठी जबाबदारी आहे. उमेदवारी जाहीर झाल्यापासून आ.क्षीरसागर नियोजन करून बीड मतदारसंघासह जिल्ह्यात भेटी देऊन आणि कॉर्नर सभा घेऊन प्रचार करत आहेत. त्यांना

जनसामान्यातून मोठा प्रतिसाद असल्याचेही दिसत आहे. सध्या आ.क्षीरसागर सकाळी बीड मतदारसंघातील ग्रामीण भागात आणि सायंकाळी शहरात अशाप्रकारे दौरा आखून कॉर्नर सभा आणि बैठका घेत प्रचार करत आहेत. आ.संदीप क्षीरसागर यांनी शुक्रवारी (दि.३) रोजी सायंकाळी बीड शहरातील दिलावर नगर व स्वराज्य नगर भागात कॉर्नर बैठक घेतली. तसेच शनिवार (दि.४) रोजी सकाळी बीड तालुक्यातील ग्रामीण भागात जाऊन कॉर्नर सभा घेतल्या.

भारतराव शिंदे यांचे निधन

बीड । प्रतिनिधी
बीड शहरातील रहिवाशी तथा डॉ.प्रमोद शिंदे यांचे वडिल भारतराव साहेबराव शिंदे यांचे आज ७३ व्या वर्षी दुःखद निधन झाले. त्यांच्यावर

बीड शहरातील भगवानबाबा प्रतिष्ठान परिसरातील स्मशानभूमीत अंत्यसंस्कार करण्यात आले. त्यांच्या पश्चात एक मुलगा, एक मुलगी, सुना, जावई नातवंडे असा परिवार आहे. बीड शहरातील हाडाचे तज्ज्ञ डॉक्टर प्रमोद शिंदे यांचे ते वडील होत. शिंदे यांच्या दुःखात प्रारंभ परिवार सहभागी आहे.

बजरंग सोनवणेना मिळाला शिवसंग्राम नेत्या डॉ.ज्योतीताई मेटेंचा 'आशिर्वाद'

शिवसंग्राम कार्यालयावर भेट, डॉ.मेटे यांचाही सोनवणेकडून आदर सत्कार

बीड । प्रतिनिधी
मागील लोकसभा निवडणुकीत राष्ट्रवादीचे उमेदवार बजरंग सोनवणे यांना स्व.विनायक मेटे यांना जाहिर पाठिंबा दिला होता. आता राष्ट्रवादी शरदचंद्र पवार पक्षाचे लोकसभेचे उमेदवार बजरंग सोनवणे यांनी शिवसंग्रामाच्या प्रमुख डॉ.ज्योती मेटे यांची भेट घेऊन त्यांचे आशिर्वाद घेतले.



लोकसभा निवडणुकीच्या रणधुमाळीच्या सुरुवातीला राष्ट्रवादी शरदचंद्र पवार पक्षाकडून उमेदवारीसाठी डॉ.ज्योती मेटे यांच्या नावाचीही चर्चा होती. त्यानंतर बजरंग सोनवणे यांनी शरद पवार यांच्या उपस्थितीत प्रवेश केला. दरम्यान, बजरंग सोनवणे यांना उमेदवारी जाहीर झाल्यानंतर आपण निवडणूक लढविणार असे डॉ.ज्योती मेटे यांनी जाहीर केले होते. त्यांनी लोकसभा मतदार संघाच्या विविध भागांचा दौराही केला. त्यांच्या दौऱ्यात समर्थकांचा त्यांना प्रतिसादही होता आणि त्यांनी निवडणूक लढवावी, असा आग्रह देखील होता. वंचितनेही त्यांना उमेदवारीसाठी हात पुढे केला होता. दरम्यान, मतांची विभागणी टाळण्यासाठी आपण निवडणूक लढविणार नाही, असे डॉ.ज्योती मेटे यांनी जाहीर केले. गेल्या आठवड्यात पुण्यात शिवसंग्रामाच्या

पंकजाताईची गॅरंटी जिल्ह्याने बघितली विकासाची नवी उंची गाठण्यासाठी मत द्या

अंबाजोगाई । प्रतिनिधी
महायुतीच्या उमेदवार पंकजाताई मुंडे या राज्याच्या ग्रामविकास मंत्री आणि जिल्ह्याच्या पालकमंत्री असताना त्यांच्या विकासाची गॅरंटी आपण सर्वांनी बघितली आहे. त्यांच्या काळात सुरु झालेली विकासाची प्रक्रिया पुढे निरंतर सुरु ठेवण्यासाठी आणि विकासाच्या नवी उंची गाठण्यासाठी पंकजाताई मुंडे यांना मत द्या' असे आवाहन खा.डॉ. प्रितमताई मुंडे यांनी मतदारांना केले.



भाजप आणि महायुतीच्या उमेदवार पंकजाताई मुंडे यांच्या प्रचारानिमित्त खा.प्रितमताई मुंडे यांनी अंबाजोगाई तालुक्यातील चनई जिल्हा परिषद गटात झंझावाती दौरा केला. चनई, उमराई, धावडी, केंद्रेवाडी, लाडेवडगाव येथील

असल्याचे खा.मुंडे म्हणाल्या. बीड लोकसभा मतदारसंघातून महायुतीच्या उमेदवार पंकजाताई मुंडे यांना लोकसभेत पाठवून ही आपली गरज आहे. पुढील पिढ्यांचे हित डोळ्यासमोर ठेवून आपलं एक मत बीड जिल्ह्याच्या विकासासाठी, सुबकतेला, सुसंस्कृतपणाला, सामाजिक संलोक्याला आणि बीड जिल्ह्याच्या सुजलाम सुफलामतेच्या धोरणाला म्हणून पंकजाताई मुंडे यांना द्या, निश्चित आपल्या

बीड मतदार संघ विकासाच्या पाठीशी

पंकजाताईंचा विजय आता निश्चित - धनंजय मुंडे

बीड । प्रतिनिधी
बीड तालुक्यासह संबंध बीड जिल्ह्यात आता पंकजाताईंच्या विजयाचे वारे वाहू लागले आहे. मागील लोकसभा व विधानसभा निवडणुकीत बीडच्या बाबतीत माझ्याकडून चूक व अन्याय झाला परंतु यावेळी ही चूक भरून काढणार आहे. बीड तालुक्यासह संपूर्ण जिल्ह्यांच्या सर्वांगीण विकासात भरीव योगदान देण्याचे व संबंध जिल्हाचे केंद्रात नेतृत्व करण्याची



पोलिसांच्या रुटमार्चने लिंबागणेशकर आश्वस्त निवडणुक शांततेत पार पाडण्यासाठी पथसंचलन

लिंबागणेश । प्रतिनिधी
१० दिवसांवर आलेली लोकसभा निवडणुक २०२४ अनुषंगाने निवडणुक प्रक्रिया शांततेत व निर्भयपणे पार पाडण्यासाठी मतदारांमध्ये आत्मविश्वास वाढविण्यासाठी आज दि.३ शुक्रवार रोजी सायंकाळी ५ वाजता बीड तालुक्यातील अतिसंवेदनशील मतदार केंद्र गणल्या गेलेल्या लिंबागणेश गावात लोकसभा निवडणुकीच्या पार्श्वभूमीवर कायदा व सुव्यवस्था राखण्यासाठी नेकनुर पोलिसांकडून गावातील मारोती मंदिर, बाजारतळ, वाणी चौक, ढवळे चौक आदि मुख्य



चौकासह बसस्थानक याठिकाणी रुटमार्च काढण्यात आला. नेकनुर पोलिस स्टेशनचे प्रभारी अधिकारी चंद्रकांत गोसावी यांच्या मार्गदर्शनात हे रुटमार्च व पथसंचलन करण्यात आले. यावेळी पोलिस उपनिरीक्षक आप्पासाहेब रोकडे, पोलिस उपनिरीक्षक नितिन गुट्टुवार, पोलिस उपनिरीक्षक अजय पानपाटील, जमादार ढाकणे, राख लिंबागणेश पोलिस चौकीचे जमादार संतोष रोकडे, बाबासाहेब डोंगरे,

मतदानामुळेच लोकशाही होणार सशक्त -जिल्हा निवडणूक अधिकारी मुधोळ

बीड । प्रतिनिधी
मतदानामुळेच लोकशाही सशक्त होणार. बीड लोकसभा मतदारसंघात सोमवार दिनांक १३ मे रोजी होणाऱ्या मतदानाच्या दिवशी सर्व मतदारांनी मतदानात सहभागी व्हावे, असे आवाहन जिल्हा निवडणूक अधिकारी दीपा मुधोळ मुंडे यांनी केले. बीड जिल्ह्याचे मतदान चौथ्या टप्प्यात सोमवार दिनांक १३ मे रोजी होणार असून जिल्ह्यात २१ लाखापेक्षा अधिक मतदार आहेत या सर्व मतदारांना आवाहन करून सांगितले, की मतदानाचा हक्क १३ मे रोजी बजावावा. निवडणुकीच्या माध्यमातून लोकप्रतिनिधी निवडणुकांचा लोकशाहीचा महोत्सव दर पाच



वर्षांनी एकदाच येतो. यामध्ये आपले कर्तव्य प्रत्येक सुजाण मतदाराने निभावले पाहिजे. लक्षात असू द्या सोमवार दिनांक १३ मे चौथ्या टप्प्यात १३ मे ला निवडणुका होणार असून केवळ निवडणुकीचा हक्क बजावण्यासाठी शासनाने सुट्टी जाहीर केली आहे.

गेल्या १० वर्षात ८४ हजार शेतकरी, शेतमजूर यांच्या आत्महत्या - बाळासाहेब आंबेडकर

अंबाजोगाईत वंचित बहुजन आघाडीच्या प्रचारार्थ बाळासाहेब आंबेडकरांची परिवर्तन सभा मोदी आणि महाविकास आघाडीवर घणाघात गरीब मराठ्यांना आरक्षण दिले पाहिजे ही काळाची गरज अंबाजोगाई । प्रतिनिधी
गेल्या १० वर्षात देशातील ८४ हजार शेतकरी व शेतमजुरांनी आत्महत्या केल्या याची बातमी कुठेही आली नाही. यापैकी आत्महत्या प्रस्त शेतकऱ्यांना मोदीने किती द्यात दिली याची माहिती घावत दिली असे अॅड. बाळासाहेब आंबेडकर यांनी



घणाघात केला. ते वंचित बहुजन आघाडी बीड लोकसभेचे उमेदवार अशोक हिंगे यांच्या प्रचारार्थ अंबाजोगाईत आयोजित परिवर्तन सभेत बोलत होते. यावेळी नागरिकांची मोठी उपस्थिती होती. यावेळी वंचित बहुजन आघाडीचे जिल्हाध्यक्ष

प्रो.मुकेश नवले || श्री दत्त सुप्रसन्न || प्रो.अमोल नवले
९७६३७००२०० / ८८०५७००३०० ९७६३७००३०० / ९२२५७००३००

दत्त बोअरवेल्स

अर्थमुल्हर्स

आमच्याकडे योग्य दरात
बोअर करून मिळेल.
तसेच शेततळे, विहीर, पाईपलाईन करून मिळेल.

ऑफीस : जालना रोड बीड - ४३११२२

सायं.दैनिक

ब्रीड

प्रारंभ

शनिवार दि.०४ मे २०२४ (पान ४)

|| सदैव आपल्या सेवेत ||

९६७३९ ६६६५७
महाराष्ट्र (पेठ्या) ९६५७९ ७९७४३

हॉटेल शेतकरी राजा दावा

गलघर व डोले बंगु यांचे

व्हेज & नॉन व्हेज

एकवेळे आवश्य
भेट द्या..!

स्व.दुग्ग
मुर्गा

स्थळ- बीड बायपास, ज्योतीबा मंदीराच्या शेजारी, ईमामपुर रोड, बीड.

शारदा स्पोर्ट्स अॅकॅडमीच्या माध्यमातून ग्रामीण खेळाडू नावारुपाला आले - अमरसिंह पंडित

गेवराई । प्रतिनिधी
शारदा स्पोर्ट्स? अॅकॅडमीच्या माध्यमातून गेवराई तालुक्याच्या ग्रामीण भागातून खेळाडू नावारुपाला आले असून ते राष्ट्रीय पातळीवर चमकले आहेत. यापुढील काळातही शारदा अॅकॅडमीच्या माध्यमातून बॅडमिंटन, व्हॉलीबॉल, फुटबॉल, कबड्डी अशा विविध क्रीडा प्रकारांच्या विकासासाठी सर्वतोपरी प्रयत्न केले जातील असे प्रतिपादन महाराष्ट्र कबड्डी असोसिएशनचे उपाध्यक्ष अमरसिंह पंडित यांनी केले. शारदा कबड्डी अॅकॅडमीच्यावतीने गेवराई शहरात आयोजित करण्यात आलेल्या कबड्डी प्रशिक्षण शिबिराचे उद्घाटन करताना ते बोलत होते.



गेवराईत उन्हाळी कबड्डी प्रशिक्षण शिबिराचा भव्य शुभारंभ
शारदा स्पोर्ट्स? अॅकॅडमीचे अध्यक्ष रणवीर पंडित यांच्या मार्गदर्शनाखाली शारदा कबड्डी अॅकॅडमीच्यावतीने गेवराई शहरात शुक्रवार, दि.३ मे रोजी उन्हाळी प्रशिक्षण कबड्डी शिबिराचे आयोजन करण्यात आले होते. यावेळी महाराष्ट्र कबड्डी असोसिएशनचे उपाध्यक्ष अमरसिंह पंडित, कोषाध्यक्ष मंगल पांडे, शिवछत्रपती पुरस्कार विजेते खेळाडू महादेव शेजळ, अहमदनगर कबड्डी असोसिएशनचे विजयसिंह मिखलन, प्रो कबड्डीचे राष्ट्रीय खेळाडू आकाश शिंदे (पुणेरी पलटन कप्तान), शिवम पठारे (हरियाणा स्टिकर), अजित पवार (तेलंगू टायटन्स), प्रफुल्ल झावरे (तेलंगू टायटन्स), राष्ट्रीय खेळाडू सौरभ राऊत, राष्ट्रवादी काँग्रेसचे तालुकाध्यक्ष भाऊसाहेब नाटककर, किशोर कांडेकर यांच्यासह मान्यवर उपस्थित होते.

पुढे बोलताना अमरसिंह पंडित म्हणाले की, शारदा अॅकॅडमीचे काम अनेक वर्षांपासून उत्कृष्ट पध्दतीने सुरु आहे. गेवराई तालुक्यातील ग्रामीण भागाच्या खेळाडूंना मार्गदर्शन करण्यासाठी राष्ट्रीय स्तरावरील कोच उपलब्ध करून दिलेले आहेत. सुसज्ज ग्राऊंड, इनडोर हॉल, कबड्डी खेळासाठी मॅटसह सज्ज मैदान उपलब्ध करून देण्यात आलेले आहे. यापुढील काळात एकाच ठिकाणी स्विमिंग पुल तसेच बॅडमिंटन, कबड्डी, व्हॉलीबॉल, फुटबॉल इत्यादी खेळांचे मैदान आणि खेळाडूसाठी निवासी हॉस्टेल उपलब्ध करून देण्याचा संकल्प आहे. भविष्यामध्ये कबड्डी राज्य असोसिएशनच्या मदतीने छत्रपती संभाजीनगर येथे कबड्डी स्टेडियम उभारण्यासाठी प्रयत्न करण्यात येतील. शारदा स्पोर्ट्स? अॅकॅडमीच्या पाच खेळाडूंनी उत्कृष्ट कामगिरी करून राष्ट्रीय स्तरावर अॅकॅडमीचे नाव मोठे केले असून हे अॅकॅडमीचे भव्यदिव्य यश आहे असेही ते यावेळी म्हणाले.

यावेळी बोलताना मंगल पांडे म्हणाले की, लोकप्रिय नेते अमरसिंह पंडित यांनी गेवराई तालुक्याचा सर्वांगीन विकास रस्ते, जलसिंचन सुविधा या पुरताच मर्यादित न ठेवता या

►► पान २ वर...

बीड येथील हज यात्रेकरूंसाठी मॅदज्वर तापाचे लसीकरण शिबिर

सर्व हज यात्रेकरूंसाठी लाभ घ्यावा : खादमीन हजाज कमिटी बीड

बीड । प्रतिनिधी
खादमीन हजाज कमिटी बीडतर्फे यावर्षीही या वर्षी पवित्र हजला जाणाऱ्या हज यात्रेकरूंसाठी मॅदज्वर तापाचे लसीकरण शिबिराचे आयोजन करण्यात आले आहे. सदर शिबिर रविवार, १२ मे २०२४ रोजी जिल्हा शासकीय रुग्णालयात सकाळी ९:३० ते सायंकाळी ५ या वेळेत सुरु राहणार आहे. ही लस (डोस) सर्व हज यात्रेकरूंसाठी अनिवार्य आहे. हज यात्रेकरूंनी १२ मे रोजी डोस घेण्यासाठी येताना त्यांचे आय-कार्ड (ओळखपत्र) सोबत आणावे. आय कार्ड उपलब्ध




नसल्यास कव्हर हेड सोबत आणावे. हे शिबिर जिल्हा सिव्हील हॉस्पिटलचे सिव्हील सर्जन डॉ. अशोक बडे यांच्या मार्गदर्शनाखाली होणार आहे. सर्व हज यात्रेकरूंनी या शिबिराचा लाभ घ्यावा आणि त्याचप्रमाणे या वर्षातील ►► पान २ वर...

बीड विधानसभा मतदारसंघात ६, ७ व ८ मे ला गृह मतदान होणार

बीड । प्रतिनिधी
बीड लोकसभा मतदार संघाच्या अनुषंगाने बीड विधानसभा मतदार संघात ६, ७ व ८ मे ला गृह मतदान होणार आहे. संपूर्ण देशात लोकशाहीचा उत्सव सुरु असून मा.भारत निवडणूक आयोगाचे निर्देशानुसार ८५ पेक्षा अधिक वयाचे मतदार, अंध व दिव्यांग मतदार, जे मतदान केंद्रावर जाऊन मतदान करू शकत नाहीत अशा मतदारांचे घरी जाऊन त्यांना मतदानाची सुविधा उपलब्ध करून देण्यात येणार आहे. २३०-बीड विधानसभा मतदार संघातील अशा ४९ मतदारांपर्यंत या कामासाठी नियुक्त ५ मतदान पथके पोहोचून दिनांक ६, ७ व ८ मे, २०२४ या कालावधीत सकाळी ७ ते सायंकाळी ६ वाजेपर्यंत मतदान प्रक्रिया पार पाडणार आहेत.

शुभ सकाळ... शुभ मतदान...

बीड । प्रतिनिधी
आपल्या शरीराच्या बळकटीकरणासाठी जसे मॉर्निंग वॉक आवश्यक आहे, त्याप्रमाणे लोकशाहीच्या बळकटीकरणासाठी मतदान करणे आवश्यक आहे. त्यामुळे मॉर्निंग वॉक करता करता मतदान केंद्रात जाऊन मतदान करण्याचे आवाहन जिल्हा निवडणूक अधिकारी दीपा मुधोळ मुंडे यांनी आज केले.



जिल्हाधिकारी कार्यालयातील प्रगती सभागृहात पत्रकार परिषदेचे आयोजन करण्यात आले, यावेळी जिल्हाधिकारी तथा जिल्हा निवडणूक अधिकारी यांच्या मार्गदर्शनातून स्वीप उपक्रमा अंतर्गत पोलीस अधीक्षक नंदकुमार ठाकूर, निवासी उपजिल्हाधिकारी शिवकुमार स्वामी यांच्या प्रमुख उपस्थितीत मॉर्निंग वॉक झाल्यावर मतदान करून घरी जाऊन अशा संदेशाचे पत्रकाचे आज प्रकाशन करण्यात आले.

पत्रकारांनी घेतली मतदान करण्याची शपथ
आज झालेल्या पत्रकार परिषदेत निवासी उपजिल्हाधिकारी शिवकुमार स्वामी यांनी उपस्थित पत्रकारांना आम्ही भारतीय नागरिक लोकशाहीवर आमचा विश्वास असल्याने आमच्या निवडणुकांचा दर्जा उचलून धरू.....कोणत्याही आभिषाला बळी न पडता मतदान करू मतदान करू अशी प्रतिज्ञा घेत आहोत. अशी मतदान जागरूकतेची शपथ दिली. यावेळी बीड जिल्हातील प्रमुख दैनिकांचे पत्रकार उपस्थित होते.

मानुरकर महाराज इंग्लिश स्कूलचे १५ विद्यार्थी शिष्यवृत्ती परीक्षेत पात्र

मानूर । प्रतिनिधी
महाराष्ट्र राज्य परीक्षा परिषदे तर्फे १८ फेब्रुवारी २०२४ रोजी घेण्यात आलेल्या पूर्व उच्च प्राथमिक शिष्यवृत्ती परीक्षेचा निकाल ३० एप्रिल २०२४ रोजी जाहीर झाला आहे त्यामध्ये श्री नागनाथ शिक्षण प्रसारक मंडळ पाथर्डी संचलित, शिरूर तालुक्यातील आय. एस. ओ. मानांकन प्राप्त, जिल्हास्तरीय स्वच्छ विद्यालय पुरस्कार प्राप्त, मानुरकर महाराज इंग्लिश स्कूलचे १५ विद्यार्थी ओम दत्तात्रय तांबे,



संज्योत संदीप गाडेकर, पायल प्रशांत घुले, नम्रता बाळासाहेब नितळ, कार्तिक महादेव पाणखडे, पवन भागवत गारूडकर, शिवराज भाऊसाहेब तांबे, मयुरेश मोहन मानकर, आर्यन नारायण मानकर, सुरज सखाराम नन्नवरे, वैभव विठ्ठल सापन, अरमान अलिम शेख, अनुष्का अशोक नेटके, संग्राम नारायण जाधव, ईश्वरी कैलास तांबे हे शिष्यवृत्ती परीक्षेत पात्र झाले आहेत. त्याबद्दल संस्थेचे अध्यक्ष श्री व. ब्र. १०८ ►► पान २ वर...

भगवंताचे चिंतन करून शुद्ध अंतकरणाने भक्ती करावी भगवंताची प्राप्ती होते

मादळमोही । प्रतिनिधी
मनुष्य जीवनात प्रत्येकाने चांगले कर्म केले पाहिजे कारण कर्म कुणालाही चुकत नाही. प्रत्येकाने एकमेकांशी सौजन्याने राहावे. सध्या रामायण आणि महाभारत आचरणता आणणे गरजेचे आहे. तसेच भगवंताचे नामस्मरण, चिंतन करून प्रत्येकाने शुद्ध अंतकरणाने भगवत भक्ती करावी यामुळे निश्चितच भगवंताची प्राप्ती होते कारण संप्रदायात भक्तीला अनन्यसाधारण महत्त्व आहे असे प्रतिपादन किरण



सुशी येथे अखंड हरिनाम समाहात किरण महाराज मोटे यांचे प्रतिपादन
महाराज मोटे यांनी व्यक्त केले. स्वानंद सुखनिवासी संत

कुलभूषण महात्मा सदुरू श्री नगदनारायण महाराज यांच्या कृपाशीर्वादाने सुशी (व) येथे प्रतिवर्षी प्रमाणे याही वर्षी महंत ह.भ.प.वै.महादेव महाराज यांच्या आशीर्वादाने व महंत ह.भ.प.गुरुशर्वा शिवाजी महाराज नारायणगडकर यांच्या प्रेरणेने व शुभहस्ते महंत ह.भ.प. दत्तात्रय महाराज गिरी व श्री ह.भ.प.महंत संभाजी महाराज यांच्या नेतृत्वाखाली सुरु असलेल्या ३७ वा अखंड हरिनाम समाहात पहिले ►► पान २ वर...

उच्च प्राथमिक शिष्यवृत्ती परीक्षेत फ्लॉइंग बर्ड्सचे १२ विद्यार्थी उत्तीर्ण

माजलगाव । प्रतिनिधी
महाराष्ट्र राज्य परीक्षा परिषद पुणे यांच्या वतीने दरवर्षी इयत्ता पाचवीतील विद्यार्थ्यांसाठी पूर्व उच्च प्राथमिक शिष्यवृत्ती परीक्षा घेण्यात येते यावर्षी घेण्यात आलेल्या या शिष्यवृत्ती परीक्षेत शहरातील इंग्रजी माध्यमाची शाळा फ्लॉइंग बर्ड्स अॅकॅडमी मधील २० विद्यार्थ्यांनी या वर्षी ही परीक्षा दिली होती त्यातील १२ विद्यार्थी चांगले गुण घेऊन शिष्यवृत्ती परीक्षा उत्तीर्ण



झाले आहेत, सलग दुसऱ्या वर्षी ही फ्लॉइंग बर्ड्स अॅकॅडमीने शिष्यवृत्ती परीक्षेत नेत्रदीपक यश मिळवले आहे. फ्लॉइंग बर्ड्स मधील ५ वी इयत्तेत शिकणाऱ्या प्रशिक जाधव, अभिषेक शिंगाडे, अंशुमन लोखंडे, राजवीर झोटे, ►► पान २ वर...



निवडणूक निरीक्षक यांनी विधानसभा मतदारसंघातील स्ट्रॉंग रूमला दिल्या भेटी
बीड : निवडणूक निरीक्षक अजीमुल हक यांनी बीड लोकसभा मतदार संघाच्या अनुषंगाने आष्टी, गेवराई, बीड, माजलगाव या विधानसभा मतदारसंघातील स्ट्रॉंग रूमला भेट देऊन पाहणी केली. सोमवार दिनांक १३ मे रोजी बीड लोकसभा मतदारसंघात मतदान होणार असून त्या अनुषंगाने श्री हक यांनी निवडणूक आयोगाच्या निर्देशप्रमाणे झालेल्या तयारीची पाहणी केली.

रक्तदान शिबिरसह सामाजिक उपक्रमांनी माजी मंत्री बदामराव पंडितांचा वाढदिवस साजरा

गेवराई । प्रतिनिधी
शिवसेना नेते बदामराव पंडित यांना दैवत मानणाऱ्या गेवराई तालुक्यातील कार्यकर्ते व शिवासेनिकांकडून दरवर्षी प्रमाणे याही वर्षी मोठ्या उत्साहात वाढदिवस साजरा करण्यात आला. तालुक्यातील विविध गावांमध्ये जनावरांना चारा रूग्णाना फळे वाटप करून शहरात रक्तदान शिबिर घेण्यात आले.



शिवसेना नेते माजी राज्यमंत्री बदामराव पंडित यांच्या वाढदिवसानिमित्त त्यांच्या निवासस्थानी सौ गिरीकाभाभी पंडित, सौ अनुरूपताई युधाजित पंडित यांनी औक्षण केले. याप्रसंगी

महिलांनी सक्रीयपणे मतदानात सहभाग नोंदवावा : जिल्हा निवडणूक अधिकारी

बीड । प्रतिनिधी
महिलांनी सामाजिक, शैक्षणिक, आर्थिक क्षेत्रात प्रगती साधली आहे. मतदारांमध्ये जनजागृतीचे कामही महिला उत्कृष्टपणे पार पाडीत आहे. बीड लोकसभा मतदार संघातील निवडणूका सोमवार दिनांक १३ मे ला होणार आहेत. यामध्ये महिलांनी निसंकोचपणे स्वविवेकाने आपला मतदानाचा हक्क बजवावा, असे आवाहन जिल्हा निवडणूक अधिकारी दीपा मुधोळ मुंडे यांनी केले.

परळीची व्यापार पेठ समृद्ध व अर्थसंपन्न ठेवण्यासाठी शाश्वत विकासाची गॅरंटी देणाऱ्या पंकजाताईला मतदान रुपी आशीर्वाद - द्या धनंजय मुंडे

परळी वैद्यनाथ । प्रतिनिधी
परळीची व्यापार पेठ ही वर्षानुवर्षे उत्कर्षाकडे वाटचाल करताना दिसते आहे. मागील काही वर्षांमध्ये परळीच्या अर्थव्यवस्थेची विकासाची गॅरंटी देणाऱ्या पंकजाताईला मतदान रुपी आशीर्वाद देण्यात येतो असे प्रतिपादन धनंजय मुंडे यांनी केले. त्यामुळे व्यापार पेठीची अर्थसंपन्नता



धनंजय मुंडेंनी साधला परळीतील व्यापारी बांधवांशी संवाद
विवादाच्या दृष्टीने शाश्वत विकासाची गॅरंटी देणाऱ्या पंकजाताईच्या पाठीशी सर्व व्यापारी बांधवांनी आपल्या सर्व शक्तीनिशी उभे राहणे व मतदान रुपी आशीर्वाद घ्यावेत असे आवाहन धनंजय मुंडे यांनी केले. त्यामुळे व्यापार पेठीची अर्थसंपन्नता

रविवारी जिरेवाडी येथे सालसिद बाबा यात्रोत्सव

मोठ्या संख्येने उपस्थित राहण्याचे ग्रामस्थांचे आवाहन
बीड : दरवर्षीप्रमाणे याही वर्षी जिरेवाडी येथे रविवारी (दि.५) सालसिद बाबा यात्रा उत्सव मोठ्या उत्साहात साजरा करण्यात येणार आहे. त्याअनुषंगाने ज्यत्त तयारी करण्यात आली असून पंचक्रोशीतील भाविक भक्तांनी मोठ्या संख्येने उपस्थित राहण्याचे आवाहन जिरेवाडी ग्रामस्थांच्यावतीने करण्यात आले आहे.

रविवारी जिरेवाडी येथे सालसिद बाबा यात्रोत्सव

बीड तालुक्यातील जिरेवाडी येथे सालसिद बाबा देवस्थान असून दरवर्षी येथे मोठी यात्रा असते. रविवार, ५ मे रोजी यात्रा असून गावातील युवक पायी जाऊन गंगेचे पाणी आणतात, गावातून मूर्तीची वाजत गाजत भव्य अशी मिरवणूक काढली जाते. त्यानंतर गंगेचे कावडीने आणलेल्या पाण्याने जलाभिषेक घालतात. दुसऱ्यादिवशी म्हणजे ६ मे रोजी भव्य कुस्त्यांची दंगल असते. यासाठी परिसरातील मूळ येतात. पंचक्रोशीतील भाविकांनी यात्रा उत्सवास मोठ्या संख्येने उपस्थित राहण्याचे आवाहन जिरेवाडी ग्रामस्थांच्यावतीने करण्यात आले आहे.